

## די שלאנג

ער אלטער מיכאלאקע איז געווען א קליין פויערל, א ברעקל מענטש. אז די קרעמיש-מע איז געווען געפאקט, האט מען אים לחלוטין נישט ארויסגעזען. מ'פלעגט נאך הערן זיין שפיציק קול, וואס האט ארויסגעקוויטשעט פון צווישן עולם ווי דאס



פיסמשען פון א פייגעלע וואס ליגט באהאלטן אין א טאפ. און אט דער קליינינקער מיכאלאקע האט געהאט א געוואלדיקן חשק ארויסצואווייזן גבורה. דער חשק צו גבורה פלעגט אים מומשען און טרייבן צו די שווערסטע ארבעטן. אזוי, למשל, אז מ'האט באדארפט אויסלאדן א וואגן מיט שווערע זעק, איז ער דער ערשמער צוגעשפרונגען. די פויערן, וואס האבן זיך מתעסק-געווען מיט די זעק, האבן געלאכט, געהאט שפאס מיט אים, און אים געטריבן פון וואגן, ווי מ'טרייבט א קליין פארעקשנט שייגעצל וואס קריכט צווישן גרויסע. אבער מיכאלאקע איז נישט אפגעטראטן. ער איז געלאפן ארום דעם וואגן, זיך געשמופט מיט זיינע שמאלע פלייצעס, געשמרעקט די קורצע הענטלעך, און זיך געריסן צו די זעק. שפעטער, ווען די פויערן האבן זיך אפארעט מיט דער ארבעט און געווישט דעם שווייס, איז מיכאלאקע אויך געשטאנען צווישן זיי און זיך אויך געווישט דאס פנים מיט א גרויסער פאמשיילע.

מיין טאטנס קרעטשמע

און פונקט אזוי פלעגט דער אלטער מיכאלצקע זיך  
רייסן שלאגן. דאס חיות איז אים ממש אויסגעגאנגען נאך  
א געשלעג. אבער קיינער האט אים נישט געוואלט צוליב-  
טאן. דער בימול האט אים שטארק פארדראסן, און ער האט  
געפרוואווט כלערליי מיטלען ארויסצורופן א געשלעג. איין  
מיטל איז געווען: זיין שמעקן. ער האט פארלייגט דעם  
שמעקן אונטער דער פאכווע. מיטן שפיץ ארויסגעשמעקט,  
און זיך געשארט ארום די בענק. זיין שמעקן האט יעדע  
וויילע פארטשעפעט אן אנדער פויער, אבער קיינער האט  
זיך נישט געמאכט וויסנדיק. האט מיכאלצקע געפרוואווט זיין  
צווייט מיטל: דעם גארטל. ער האט אויפגעוויקלט זיין  
לאנגן וואלענעם גארטל און אים געלאזט זיך נאכשלעפן אויף  
דער ערד. די פויערן האבן געוואוסט זיין כונה, און אויס-  
געמיטן דעם גארטל. אפילו די שיכורע פויערן האבן זיך  
באמיט צו באהערשן זייערע לויזע, וואקלדיקע פיס.  
דער סוף איז געווען — ווי אלע מאל. מיכאלצקע איז  
געבליבן שטייען אין מיטן קרעטשמע מיטן אויפגעוויקלטן  
גארטל — א פארשעמטער און געקרענקטער פון אלעמענס  
בימול.

\*

פונדעסן האבן אלע ליב געהאט מיכאלצקען. זיין חשק  
צו גבורה און זיינע משיקאווע שפיצלעך, האבן פריילעך גע-  
מאכט אין קרעטשמע. דערפאר, אז ער פלעגט א זונטיק  
נישט קומען אין קרעטשמע, האט ער אלעמען אויסגעפעלט.  
און אט זענען שוין אזעק עמלעכע זונטיקס זינט מי-  
כאלצקע האט זיך נישט געוויזן. דאס איז נישט געווען זיין

טבע. די פויערן האבן זיך גענומען זארגן. ביי וועמען זיך נאכפרעגן איז נישט געווען, ווייל מיכאלאקע האט נישט געהאט קיין שכנים אדער קרובים. ער איז געווען א פאסטער ביים פריץ פון דארף און געוואוינט אליין, אין א פארוואַר-פענער כאַטע פון וואַלד, ווייט פון אלעמען. ס'איז אַבער גע-קומען א זונטיק, ווען די פויערן אין קרעטשמע האבן שוין נישט געקאנט רוען. האט מען געשיקט א שייגעץ אויסגע-פינען וואָס מיט מיכאלאקען איז געשען.

דער שייגעץ האט זיך אומגעקערט מיט א טרויעריקער

בשורה:

— מיכאלאקע איז קראַנק.

די בשורה האט אלעמען דערשלאַנגן.

— ער ליגט? — האט א פויער געפרעגט.

— ניין, ער ליגט נישט, — האט דער שייגעץ גע-

זאָגט. — ער האלט זיך ביים בויך.

— ער קרעכצט?

— יא, ער קרעכצט.

די פויערן האבן געפרעגט דעם מאַטן וואָס צו טאָן.

דער מאַטע האט געהייסן ברענגען מיכאלאקען אין קרעטש-

מע. צוויי פויערן זענען אַוועק אין וואַלד.

אין קרעטשמע איז די זונטיקדיקע שמחה שוין גע-

ווען א פארשטערמע. די קלעזמער האבן שוין נישט גע-

שפילט, און די גלעזלעך זענען געשמאַנען לידיק אויף די

מישן.

דער מאַטע האט אויפגעזוכט דאָס פלעשל מיט „דאווי-

לאַ טראַפּנס" און עס אַוועקגעשטעלט אויפן שענק-טיש. די

דאַרפישע פויערן האבן גוט געקאנט דאָס קליינע פלעשל מיט

דער ברוינער פליסיקייט, וואָרן אַז עמעצער אין דארף האט

מיון טאטנס קרעטשמע

געהאט בויך-ווייטיק, אדער אזוי געפילט שלעכט, איז ער געקומען צום טאטן נאך „דאווילא טראפנס“. די פויערן האבן שטארק געגלויבט אין דער רפואה.

א שייגעצל איז אריינגעלאפן און געזאגט, אז מ'ברענגט מיכאלאקען. אלע זענען ארויס אים באגעגענען. די צוויי פויערן האבן געפירט מיכאלאקען ביי די הענט. מיכאלאקע איז געווען בלייך און צעשראקן. ער האט אויסגעזען קלע-נער און דארער ווי אלע מאל. מ'האט אים אריינגעפירט אין קרעטשמע און אוועקגעזעצט אויף א באנק לעבן שענק-טיש. איינער פון די צוויי פויערן וואס האבן אים געבראכט, איז צוגעגאנגען צום טאטן און אים עפעס געזאגט אין אויער. מיכאלאקע האט זיך צעשריגן:

— מ'איז נישט קיין סוד! כ'האב איינגעשלונגען א שלאנג!

די פויערן אין קרעטשמע זענען געבליבן שטייען מיט אפענע מיילער. דא און דארט האט זיך איינער איבערגע-צלמט.

דער טאטע איז צוגעגאנגען צו מיכאלאקען מיטן פלעשל „דאווילא טראפנס“ אין האנט.

— הער, מיכאלאקע, — האט דער טאטע צו אים גע-זאגט. — דאס קאן נישט זיין. א מענטש קאן נישט איינ-שלינגען א שלאנג.

מיכאלאקע האט זיך נאך העכער צעשריגן:

— און איך האב יא איינגעשלונגען!

— אבער דאס קאן דאך נישט זיין, — האט דער טא-טע אים געפרוואווט דערקלערן. — מ'שלינגט נישט איין קיין שלאנג.

מיכאלאקע איז ווייכער געוואָרן, און געזאָגט כמעט מיט געבעט:

— אַבער איך האָב דאָך פאַרט איינגעשלונגען. —  
ער האָט געוווּן מיט דער האַנט אויפן בויך: — אַט דאָ  
ליגט זי. איך פיל ווי זי וואַרפט זיך.

דער טאַטע האָט אַרויפגעגאַסן עטלעכע „דאוּילאַ  
טראַפּנס“ אויף אַ שטיקל צוקער, און דערלאַנגט מיכאלאקען:  
— נעם, מיכאלאקע. דאָס וועט דיר העלפן.

מיכאלאקע האָט צעקויט דאָס שטיקל צוקער מיט די  
טראַפּנס און זיך פאַרקרימט ווי פון אַ שטאַרקן געטראַנק.  
אַ וויילע שפעטער איז דער טאַטע צוגעקומען און אים  
געפרעגט:

— נו, ווי פילסטו אַצינד?

מיכאלאקע האָט געפינטלט מיט די אויגן:

— דאַכט זיך, בעסער.

די פויערן אין קרעטשמע זענען נשתומם געוואָרן פון  
דער שנעלער רפואה. זיי זענען געווען זיכער, אַז די טראַפּנס  
האַבן פאַרסטמט די שלאַנג, און אַז זי וועט אין גיכן אַרויס-  
קומען אויפן זעלבן אופן ווי אַליץ וואָס אַ מענטש שלינגט  
אייין.

אַ בגלופינער פויער האָט פון גרויס שמחה זיך צע-  
טאַנצט אין מיטן קרעטשמע מיט אַ פלאַש אין האַנט. דער-  
נאָך האָט ער זיך צוגעוואַקלט צו מיכאלאקען און אים גע-  
שטופט די פלאַש צום מויל:

— טרינק, מיכאלאקע! זאָל פּגן די שלאַנג!

מיטאַמאַל האָט דער בגלופינער פויער זיך אַ וואַרף  
געטאַן אויף דער ערד, און גערעדט צו מיכאלאקעס בויך:

מין טאטנס קרעטשמע

— שלענגעלע, ביסט קאפוט! באַלד וועסטו פגן...  
יא, דו וועסט פגן, און מיכאלצקע וועט ווערן געזונט.  
די פויערן אין קרעטשמע זענען צוגעשטאנען, אז  
מיכאלצקע זאל דערציילן ווי אזוי ער האט איינגעשלאנגען  
די שלאנג. מיכאלצקע האט זיך אָפּגעזאָגט.  
— דערצייל, מיכאלצקע, — איז דער בגלופינער פויער  
אויך צוגעשטאנען, און אים ווידער געשטופט די פלאש צום  
מויל. — טרינק, מיכאלצקע, און דערצייל.  
ווען מיכאלצקע האט דערשמעקט דעם ריח פון בראַנפן,  
האט ער אַ זוף געטאָן פון דער פלאש, איין מאָל און אַ  
צווייטן מאָל, זיך אָפּגעווישט די וואַנצעס, און געזאָגט:  
— גוט, איך וועל דערציילן. אָבער איך וויל איר זאָלט  
גלויבן וואָס איך דערצייל אייך.  
— אודאי וועלן מיר גלויבן, — האט אַן עלטערער  
פויער זיך אָפּגערופן.  
— אודאי, אודאי, — האָבן אַנדערע אונטערגעכאַפט.  
אין קרעטשמע איז געוואָרן שמיל. די פויערן האָבן  
אַרומגערינגלט מיכאלצקען און געוואַרט מיט שפּאַנונג. אַפילו  
דער טאַמע האט זיך אָנגעשפּאַרט מיט די עלנבויגנס אין  
שענק-טיש.

און מיכאלצקע האט דערציילט:

— כ'בין ארויס מיט די שאַף אין פעלד אַריין, ווי אַלע  
מאַל. ווען די שאַף האָבן זיך געפּאַשעט, האָב איך זיך אוועק-  
געלייגט אויפן גראַז און, ווי אַלע מאַל, געשפּילט אויף מיין  
פּייפל. שפּילנדיק, האָב איך איינגעדרימלט, טאַקע מיטן פּייפל  
ביים מויל. אין שלאַף האט זיך מיר געחלומט, אז איך  
בלאָנדזשע אין אַ מדבר. יא, אין אַ מדבר, ווי איך בין אַ  
קריסט. די זון האט געברענט, און מיך האט שטאַרק גע-

דורשמ. אבער קיין וואסער איז נישט געווען. קיין לעק וואסער, ווי איך בין א קריסט. איך האב שוין געפילט, אז איך גיי-אויס פון דורשמ. נאר מיטאמאל האט זיך באוויזן א ריטשקעלע. אזוי ווי פון הימל, ווי איך בין א קריסט. איך בין צוגעפאלן צום ריטשקעלע און זיך גוט אָנגערונקען. דאס וואסער האט מיך געקילט, א מחיה. אין מיטן טרינקען האב איך זיך אויפגעכאפט און דערזען ביי מיר אין מויל דעם עק פון א שלאנג. יא, אן אמתע שלאנג, ווי איך בין א קריסט. נאר איידער וואס-ווען, איז שוין די שלאנג גע-ווען אין מיר. איצט ליגט זי אט-דא ביי מיר אין בויך. זי ווארפט זיך און גריזשעט מיר די קישקעס.

די פויערן האבן אויסגעהערט מיכאלאקען און זיך איבערגעקוקט מיט שטוינונג און מיט שרעק. אלע האבן געגלויבט, אז אזוי ווי מיכאלאקע האט דערציילט, אזוי איז געשען. אלע — אחוץ דער טאמע.

דער טאמע האט ווידער דערלאנגט מיכאלאקען א שטיקל צוקער מיט „דאוולא טראפנס“, און אים געהייסן אהיימגייען זיך לייגן. די זעלבע צוויי פויערן וואס האבן אים געבראכט, האבן אים צוריק אָפגעפירט. דער טאמע האט פארזיכערט די פויערן, אז די טראפנס וועלן העלפן.

אין קרעטשמע איז ווידער פריילעך געוואָרן.



אויף מאָרגן איז מיכאלאקע געקומען אין קרעטשמע און זיך געקלאָנגט, אז ביינאכט האט די שלאנג זיך ווידער געוואָרפן.

מיון טאטנס קרעטשמע

דער טאטע האט אים נאך אמאל געגעבן טראפנס, און  
געפרואווט איינמענהן מיט אים :

— מיכאלצקע, וואס טוט זיך מיט דיר ? וואס האסטו  
זיך איינגערעדט א שלאנג אין בויך ?

מיכאלצקע האט געקויט דאס שטיקל צוקער מיט די  
טראפנס, און גארנישט געזאגט. ער האט זיך געהאלטן ביים  
בויך, און געקוקט אויפן טאטן מיט געבעט אין די אויגן. און  
אזוי, מיט דער האנט ביים בויך, איז ער אוועק אין וואלד,  
צוריק צו זיין כאטע.

א פאר טעג האט מען פון מיכאלצקען נישט געהערט.  
דער טאטע איז געווען זיכער, אז די טראפנס האבן אים  
געהאלפן. אבער אט איז געקומען א פויער און געזאגט, אז  
מיכאלצקע האלט שמאל. ער דארט-אין פון טאג-צו-טאג,  
און ער גייט-אויס פון די כוחות.

דער טאטע האט זיך מודה-געווען, אז ער ווייסט נישט  
וואס צו טאן. ער האט געהייסן ווארמן ביז דער ראיאן-דאק-  
טאר וועט קומען.

אבער די פויערן האבן נישט געוואלט ווארמן. זיי זע-  
נען אוועק אין א שכניש דארף און געבראכט אן אלטע פוי-  
ערטע, וואס האט צוגעזאגט צו היילן מיכאלצקען. זי האט  
אים געהייסן טרינקען בראנפן, שמארקן בראנפן, געמישט  
מיט פעפער. צוערשט זאל ער גוט צעקייען דעם פעפער, און  
דערנאך אים אראפשווענקען מיט א מעסטל בראנפן. אזוי  
זאל ער טאן צען טעג נאכאנאנד. פארן אוועקגייען, האט די  
פויערטע אים ווידער אנגעזאגט :

— געדענק, מיכאלצקע : שמארקן בראנפן ! און פאר-  
געס נישט דעם פעפער !

מיכאלצקע איז יעדן פארנאכט געקומען אין קרעטשמע

און אויסגעטרונקען א מעסטל בראַנפן מיט צעקייטן פעפער. אבער אז די צען טעג זענען אוועק, האָט ער זיך נאָך אַלץ באַקלאַגט אויף דער שלאַנג. ער האָט פאַרלוירן דעם אַפּע-טיט צום עסן, און איז געוואָרן דאַר ווי אַ שמעקן.

איין פאַרנאָכט האָט מיכאַלאַקע זיך קוים צוגעשלעפּט צו דער קרעטשמע. דער טאַטע האָט אים אָנגעגאַסן אַ מעסטל בראַנפן, ווי אַלע מאָל, אַבער מיכאַלאַקע האָט זיך נישט צו-גערירט צום בראַנפן. ער איז געזעסן אויף אַ באַנק, קעגן-איבער דעם טאַטן, און געקרעכצט.

דער טאַטע האָט רחמנות געקראַגן אויף אים. ער איז צוגעגאַנגען און געזאָגט :

— מיכאַלאַקע, אפשר נאָך טראַפּנס?

מיכאַלאַקע האָט געקוקט אויפן טאַטן מיט פאַרטער-ר-

טע אויגן :

— אומזיסט ... די שלאַנג וויל נישט פּגורן ...

\*

אַ פאַר טעג שפּעטער האָבן עטלעכע פּריצים זיך אַפּ-געשמעלט ביי דער קרעטשמע. צווישן זיי איז געווען אַ מי-ליטערישער דאָקטאָר. דער טאַטע האָט אים דערציילט פון מיכאַלאַקען און פון דער שלאַנג, וואָס מיכאַלאַקע מיינט אז ער האָט איינגעשלונגען. די פּריצים האָבן זיך אָנגעלאַכט פון דער מעשה. פונדעסן זענען זיי צוגעשטאַנען צום דאָק-טאָר, ער זאָל באַטראַכטן מיכאַלאַקען. דער דאָקטאָר האָט איינגעווייליקט, אַבער מיטן תנאי, מ'זאָל נישט לאַכן. ער האָט געזאָגט, אז מיכאַלאַקע דאַרף גלויבן אז ער האָט איי-געשלונגען אַ שלאַנג. נאָר אזוי קאָן ער געהאַלפן ווערן.

מיון מאמנם קרעטשמע

די פריצים האבן צוגערופן זייער קומשער און אים געשיקט מיט א פויער ברענגען מיכאלצקען. דערנאך האט דער דאקטאר אויסגעלייגט זיין פלאץ. ער האט געהייסן דעם מאמן אָנגרייטן א גרויסע שיסל מיט מילך, און ארויסשיקן א ינגל אויפזוכן א שלענגל.

דאס דארף האט זיך באַלד דערוויסמ, אז אין קרעטשמע געפינט זיך א דאקטאר, וואס גייט היילן מיכאלצקען. די פויערן האבן אוועקגעוואָרפן די אַרבעטן און געלאָפן אין קרעטשמע. די ווייבער און קינדער זענען אויך נאָכגעלאָפן. די קרעטשמע איז געוואָרן איבערגעפּאַקט.

דער דאקטאר און די פריצים זענען געזעסן אין א באַ-זונדער צימער. דאָרט האט דער דאקטאר איינשטודירט מיטן מאמן און מיט אַן עלטערן ברודער וואָס זיי דאַרפן אָן. דער מאמע האט באַדאַרפּט אַריינברענגען די שיסל מילך און זי אוועקשמעלן אין מיטן קרעטשמע, און דער ברודער האט באַדאַרפּט האַלטן אַנגעגרייט דאָס שלענגל אין א קליין קעסל.

מיכאלצקע איז אָנגעקומען מיט דער פריזישער דראַש-קע. ער איז געזעסן הינטן, אויפן ווייכן פלושענעם זיי, אַ דאַרער און פאַרגעלטער. אין דער ווייכער טיפעניש פון דער גרויסער פריזישער דראַשקע האט ער אויסגעזען ווי אַ קליין פיגורל, געקלעפּט פון חלב. צוויי יונגע שקאַצים האָבן אים גענומען אויף די הענט און אים אַריינגעטראָגן אין קרעטש-מע.

דער דאקטאר האט אָנגעוויזן אויף אַ בענקל אין מיטן קרעטשמע. די פויערן האבן זיך גענומען רוקן און שטופן צו די ווענט. מיכאלצקע איז געזעסן אויפן בענקל לעבן דעם דאקטאר און געצימערט פון שרעק. איין האנט האט ער

געהאלטן ביים בויד, און מיט דער צווייטער האָט ער זיך געצלמט.

דער דאָקטאָר האָט אים געהייסן זיך באַרוואַיקן און דערציילן, ווי אזוי ער האָט איינגעשלונגען די שלאַנג. מי-כאַלאַקע האָט איבערדערציילט די זעלבע געשיכטע, וואָס מיר האָבן שוין געהערט. דער דאָקטאָר האָט אוועקגעלייגט אַ האַנט אויף זיין אַקסל און אים געזאָגט, אַז אזוינע זאַכן האָבן שוין געטראָפן, און אַז ערשט אַנומלט האָט ער אַרויס-געצויגן אַ שלאַנג פון אַ פויערס בויד.

מיכאַלאַקע האָט זיך צעוויינט.

— וואָס וויינטוּ? — האָט דער דאָקטאָר געפרעגט.

— כ'האַב מורא, — האָט מיכאַלאַקע געכליפעט.

— האַסט נישט וואָס מורא צו האָבן.

— ס'עט וויי-טאָן.

— ס'עט נישט וויי-טאָן.

און כדי אים נאָך מער צו באַרוואַיקן, האָט דער דאָק-טאָר אים געזאָגט, אַז די רפואה באַשטייט פון מילך. אַ שלאַנג האָט ליב מילך, און אַז זי וועט דערשמעקן מילך, וועט זי אַליין אַרויסקומען. מיכאַלאַקע דאַרף נאָר פאַלגן וואָס מ'וועט אים הייסן. ער דאַרף זיך לאָזן אויפהויבן מיט די פיס אַרויף און מיטן קאַפּ אַראָפּ, און כדי דער קאַפּ זאל זיך אים נישט פאַרדרייען, דאַרף ער זיך לאָזן פאַרבינדן די אויגן.

דער דאָקטאָר האָט צוגערופן צוויי הויכע פויערן און זיי געהייסן זיך אוועקשמעלן פון ביידע זייטן. דעם טאַטן האָט ער געהייסן אַריינברענגען אַ שיסל מילך. דער ברודער איז שוין געשטאַנען לעבן דאָקטאָר מיטן קליינעם קעסטעלע באַ-האַלטן הינטער די פלייצעס. דער דאָקטאָר האָט פאַרבונדן מיכאַלאַקעס אויגן מיט אַ גרויסער פאַטשיילע, און אַ ווינג-

מיין טאטנס קרעטשמע

געטאן צו די צוויי פויערן. די פויערן האבן א כאפ-געטאן  
מיכאלצקען, און באלד איז ער שוין געהאנגען אין זייערע  
הענט מיט די פיס ארויף און מיטן קאפ אראפ.

דער דאקטאר האט אריינגעשמעקט א פינגער אין מי-  
כאלצקעס מויל, און באפוילן:

— ברעך, מיכאלצקע!

מיכאלצקע האט זיך געווארן מיטן דאקטארס פינ-

גער:

— איך קאן נישט, דאקטאר.

— דו קאנסט, מיכאלצקע, נאר דו ווילסט נישט.

— איך וויל, דאקטאר, נאר איך קאן נישט.

דער דאקטאר האט טיפער אריינגעשמעקט דעם פינ-

גער:

— ברעך, מיכאלצקע!

מיכאלצקע האט געבראכן.

— גוט אזוי, מיכאלצקע! — האט דער דאקטאר גע-

זאגט. — איצט נאך אמאל.

— מער קאן איך נישט, דאקטאר. כ'לעבן.

דער דאקטאר האט אריינגעשמעקט צוויי פינגער אין

מיכאלצקעס מויל:

— דו קאנסט! דו מוזט! ברעך, מיכאלצקע!

מיכאלצקע האט ווידער געבראכן.

— בראווא, מיכאלצקע! — האט דער דאקטאר אויס-

גערופן און בגנבה אריינגעלאזט דאס שלענגל אין דער שיסל

מילך. — ביסט גערצטעוועט, מיכאלצקע! אט איז די שלאנג!

די צוויי פויערן האבן אוועקגעשמעלט מיכאלצקען

אויף די פיס, און דער דאקטאר האט אים אויפגעבונדן די

אויגן. ווען מיכאלצקע האט דערווען דאס שלענגל אין דער

די שלאנג

שיסל מילך, איז ער אוועקגעפאלן אויף די קני און געקושט  
דעם דאקטארס האנט.  
די פויערן פון קרעטשמע האבן זיך געצלמט.

\*

פון יענעם טאג-אן האט מיכאלצקע זיך גענומען בער-  
סערן. אין א שטיקל צייט ארום איז ער געווען דער זעלבער  
מיכאלצקע וואס אלע מאל. ער פלעגט ווידער קומען אין  
קרעטשמע, און ווידער ארויסווייזן זיין גבורה.



דער אלטער מיכאלאקע ווארט אז דער דאקטאר זאל ארויסציען  
די שלאנג פון זיין בויך...